

До: Државна комисија за спречување на корупција
(имател на информацијата)

БАРАЊЕ
ЗА ПРИСТАП ДО ИНФОРМАЦИИ ОД ЈАВЕН КАРАКТЕР

РЕПУБЛИКА СЕВЕРНА МАКЕДОНИЈА - РЕПУБЛИКА E MACEDONISE SE VERIUT
ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА
KOMISIONI SHITETOR PER PARANADALIM TE KORRUPSIONIT
СКОПЈЕ - SHKUP

Примено: Prapuar:	11-02-2025		
Org. Ediniqja Nj. Organizator	03	Prilozh Shklop	Vrednost Vlera
	731/1		

Од: [REDACTED]
[REDACTED]
[REDACTED]
[REDACTED]

Врз основа на член 4 и член 12 од Законот за слободен пристап до информации од јавен карактер (Службен весник на Република Северна Македонија број 101/2019), од Имателот ги барам следните информации од јавен карактер:

Почитувани,

Ви пишувам во својство на [REDACTED]
[REDACTED]

за моменталниот статус на вршењето на работите определени со закон од страна на вашите членови на Државна комисија за спречување на корупција.

Транспарентно и прецизно информирање на јавноста има клучно значење да се одржи интегритетот на носителите на јавни функции кои чесно ја вршат својата работа, но е важно и за понесување одговорност од оние кои ги злоупотребуваат службената должност и своите овластувања. Како претставник на [REDACTED]

[REDACTED] од вашата Институција барам информации во врска со вршењето на Вашата функција како членови на ДКСК односно именувани лица во рамки на со закон утврдените надлежности кои ги имате.


Прецизирано со овој поднесок до вас, бараме да се достават од Ваша страна примероци од сите Записници од седници на Државната комисија за спречување на корупција одржани во 2023 година.

Од општ односно јавен интерес е да се добие директна и прецизна информација за начинот на кој се решаваат овие прашања, со цел креирање на сеопфатен извештај за постапките покренати против носителите на јавни функции, а вашата транспарентност во овој поглед во голема мера придонесува за зголемување на довербата на јавноста во Државна комисија за спречување на корупција како институција и во секој од вас поединечно како именувано лице и член на комисијата.

Бул. Гоце Делчев бр.18 Скопје, П.Факс.561 / Bul. Goce Dellcev nr.18 Shkup F.P.561 / Blvd. Goce Delcev no.18 Skopje, PO.Box.561 тел./tel/phone:+389 2 3127 453; +389 2 3118 038/ факс/faks/fax:+389 3114 695 Web: <http://www.aspi.mk/> e-mail: aspi@aspi.mk

Ви благодариме за вниманието посветено на нашето барање, со нетрпение го очекуваме вашиот навремен одговор и очекуваме бараните податоци од наша страна како и сите останати дополнителни информации кои се од интерес да ги споделите во врска со статусот на постапувањата согласно вашите надлежности.

Со почит,



Начин на кој Барателот сака да се запознае со содржината на бараната информација:


- а) увид
 - б) препис
 - в) фотокопија
 - г) електронски запис
 - д) друго писмено во хартиена форма
- (се наведува бараниот начин, со заокружување)

Начин на доставување на информацијата:

- а) по пошта
 - б) телефон
 - в) факс
 - г) е-маил
 - д) друго до [REDACTED]
- (се наведува бараниот начин, со заокружување)

Правна поука: Барателот не е должен да го образложи барањето, но е потребно да наведе дека се работи за Барање за слободен пристап до информација од јавен карактер.

Во Скопје, 11.02.2025година



(со хартиена форма)



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

ΔΚΣΚ

ДРЖАВНА КОМИСИЈА ЗА
СПРЕЧУВАЊЕ НА КОРУПЦИЈАТА



KSHPRK

KOMISIONI SHTETËROR PËR
PARANDALIMIN E KORRUPSIONIT

03-03-2025

Бр. / Nr. 03-731/2

03-03-2025 г./v

Врз основа на член 20 став 1 и 2 и член 25 од Законот за слободен пристап до информации од јавен карактер („Службен весник на Република Северна Македонија“ бр. 101/2019) Државната комисија за спречување на корупцијата (во понатамошниот текст: ДКСК) постапувајќи по барање за пристап до информации од јавен карактер бр. 03-731/1 од 11.02.2025 година, доставено од [REDACTED]

го донесе, следното:

РЕШЕНИЕ

Барањето за пристап до информации од јавен карактер заведено, под бр. 03-731/1 од 11.02.2025 година, доставено од [REDACTED]

до ДКСК, ДЕЛУМНО СЕ УВАЖУВА.

Барателот се упатува на објавените Одлуки на ДКСК достапни на официјалната веб-страница: Одлуки од седници на ДКСК, каде може да извршите увид во содржината на донесените одлуки. Исто така, видеата од седниците се јавно објавени и достапни на следниот линк: <https://www.youtube.com/@dksk6141/videos>.

Ова решение стапува во сила со денот на донесувањето.

Образложение

Барателот на информацијата, [REDACTED]

до ДКСК достави барање за пристап до информации од јавен карактер со кое побара: „Прецизирано со овој поднесок бараме да се достават од Ваша страна примероци од сите Записници од седници на Државната комисија за спречување на корупција одржани во 2023 година“.

ДКСК по разгледување на барањето констатираше дека располага со бараните информации и беше утврдено дека бараните информации делумно се достапни на веб-страницата на ДКСК и одлуките на ДКСК кои се објавени на веб-страница на ДКСК во деперсонализирана форма.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

ten/tel: +389 2 3248 930

<http://www.dksk.mk>

Во согласност со позитивните законски прописи, не може да биде одобрен целосен пристап до бараните информации, бидејќи тие содржат лични податоци и информации кои подлежат на заштита.

Согласно член 7 став 1 од Законот за спречување на корупцијата и судирот на интереси секој има право да пријави сомневање или сознание за корупција и да биде заштитен согласно со закон.

Согласно член 23 од Законот за спречување на корупцијата и судирот на интереси („Службен весник на Република Северна Македонија" број 12/2019), ДКСК постапува по предмети оформени по сопствена иницијатива или врз основа на добиени пријави.

Согласно член 22 став 3 од Законот за спречување на корупцијата и судирот на интереси („Службен весник на Република Северна Македонија" број 12/2019), седниците на ДКСК се јавни.

Согласно член 22 став 4 од Законот за спречување на корупцијата и судирот на интереси („Службен весник на Република Северна Македонија" број 12/2019), по исклучок на ставот (4) од овој член, јавноста може да биде исклучена кога се постапува по предмети кои содржат класифицирани информации и податоци кои се заштитени со закон.

Член 13 од Уставот на Република Северна Македонија, според кој секој се смета за невин се додека не се докаже спротивното со правосилна одлука (*начело на презумпција за невиност*).

Член 1 став 2 од Законот за кривична постапка гарантира тајност на истрагите се до донесување на правосилна судска одлука.

Исто така имајќи ги во предвид одредбите од Законот за слободен пристап до информации од јавен карактер, се констатира дека се работи за информации како исклучок од пристап до информации од јавен карактер согласно член 6 став 1 точка 2 од Законот за слободен пристап до информации од јавен карактер, поради што се пристапи кон спроведување на тест за штетност.

Согласно член 6 став 1 точка 2 од Законот за слободен пристап до информации од јавен карактер, имателите на информации можат да одбијат барање за пристап до информација согласно со закон ако информацијата се однесува на личен податок чие откривање би значело повреда на личните податоци.

Согласно член 4 став 1 точка 1 од Законот за заштита на личните податоци личен податок е уредено *Личен податок* "е секоја информација која се однесува на идентификувано физичко лице или физичко лице кое може да се идентификува (субјект на лични податоци), а физичко лице кое може да се идентификува е лице чиј идентитет може да се утврди директно или индиректно, посебно врз основа на

идентификатор како што се име и презиме, матичен број на граѓанинот, податоци за локација, идентификатор преку интернет, или врз основа на едно или повеќе обележја специфични за неговиот физички, физиолошки, генетски, ментален, економски, културен или социјален идентитет на тоа физичко лице.

ДКСК, постапувајќи во смисла на член 6 од Законот за слободен пристап до информации од јавен карактер, а во врска со член 3 став 1 точка 6 од истиот закон, ги разгледа последиците кои можат да настанат доколку позитивно одговори на барањето и бараните документи го достави до барателот и тоа: интересот кој се заштитува во однос на јавниот интерес кој би се постигнал со доставување на бараниот документ и тоа: правото на пристап кон информациите, начелото на јавност и јавна контрола на вршење на власта, јавните овластувања, службената должност и положба, како и работите од јавен интерес и сл.

Со оглед на ваквата фактичка состојба и по разгледување на барањето за пристап до информации од јавен карактер, ДКСК посебно ја разгледа можноста за овозможување на делумен пристап на барателот до бараните информации.

Со оглед на тоа што документите содржат податоци кои можат да се одвојат од документот без притоа да се загрози неговата безбедност, согласно член 6 став 4 од Законот за слободен пристап до информации од јавен карактер, имателот на информации (ДКСК), ги одвојува тие информации од документот и го известува барателот за содржината на барањето на останатиот дел од документот.

ДКСК како имател на информации, има целосна посветеност за обезбедување на транспарентност и јавен пристап до сите релевантни информации. Во согласност со ова, сите документи од седниците кои се од јавен карактер, како и донесените одлуки редовно се објавуваат на веб страната на ДКСК и се достапни за јавноста.

Со тоа, сите информации кои произлегуваат од овие седници, како што се одлуки по предмети, заклучоци, и други релевантни надлежности на институцијата, веќе се објавени и се достапни на веб страната. Ова опфаќа сите документи одлуки, како и други важни податоци кои произлегуваат од активностите на институцијата, кои се дел од нашата обврска да обезбедиме јавен увид.

ДКСК е целосно посветена на обезбедувањето на максимална транспарентност и што е можно поголема достапност на обработка и издавање на сите барани информации е значително комплициран поради неколку фактори.

Прво, обемот на содржината на барањето значително го зголемува времето и ресурсите потребни за обработка на истите. Со оглед на тоа што се бараат големи количини на податоци, потребно е детално разграничување помеѓу податоците кои се јавни објавени и оние кои се заштитени согласно со закон а веќе од напред истите се објавени на веб страна на ДКСК.

Второ, одредени информации кои се дел од записниците се заштитени со закон, како што се податоците кои се однесуваат на лични права, комерцијални интереси или друга доверлива содржина. За да се осигураме дека нема да дојде до повреда на законските прописи, ние сме обврзани да одделуваме и процесираме овие податоци на начин што ќе го гарантира нивното непречено користење само од овластените лица и институции.

Поради овие причини, иако со намера да ги обработиме сите барани информации, сепак тоа не е можно во дадениот временски период, поради потребата за внимателно разграничување и обработка на податоците како и поради заштита на оние податоци кои се заштитени со закон.

Од таа причина Вашето барање делумно се одобрува, при што барателот се упатува на објавените Одлуки на ΔΚΣΚ достапни на официјалната веб-страница: Одлуки од седници на ΔΚΣΚ, каде може да извршите увид во содржината на донесените одлуки. Исто така, видеата од седниците се јавно објавени и достапни на следниот линк: <https://www.youtube.com/@dksk6141/videos>.

Имајќи го предвид наведеното, целосно објавување на бараните податоци би можело да предизвика неоснована компромитација на лица за кои не е донесена правосилна одлука, со што би се нарушило нивното уставно загарантирано право на презумпција на невиност.

Исто така споделувањето на истите би значело повреда на одредбите на Законот за спречување на корупцијата и судирот на интереси во смисла на член 7 став 1, член 22 став 4, член 25 став 5, член 81 став 1 и член 88 од Законот за спречување на корупцијата и судирот на интереси.

Со оглед на наведеното, по спроведувањето на тестот на штетност со смисла на член 25 од Законот за слободен пристап до информации од јавен карактер и резултатот од истиот, беше одлучено како во диспозитивот на ова решение.

Правна поука: Против ова решение дозволена е жалба до Агенцијата за заштита на правото на слободен пристап до информации од јавен карактер во рок од 15 дена од приемот на истото.



Претседател
Татјана Димитровска

Изготвил: Бурим Абази – Службено лице,
Одобрил: Адем Чулуљ – Генерален секретар,